

Script of Morning Gojri News Bulletin 05 September 2024 at 1015Hrs

ما رنینگ گو جری نیوز بلیٹن مورخہ 05 ستمبر 2024

یوہ آکا شوانی جموں بے محبوب سلطانی تیں خبر سَنو۔

PM Singapore

وزیر اعظم نریندر مو دی جہیڑا کہ سنگاپور غا دور روزہ دورہ ور ہیں نے اج سنگاپور غا اپنا ہم منصب سنگ گل بات کی ہے۔ اس میٹنگ غے دوران دوہاں رہنماواں نے بھارت سنگاپور سٹریٹجیک شراکت داری ور پیش رفت گو جانزو لیو تے اس تیں علا وہ اُنہاں نے خطائی تے عالمی دقتاں بارے اپنا خیالات وی سانجھا کیا ہیں۔ اس ضمن مانہ دوہاں مُلکاں نے صحت، بئر ترقیات تے دوائیاں غا شعبہ مانہ تعاون سنگ کم کرن آلا سمجھوتیاں ور دستخط وی کیا۔ اس تیں پہلاں جناب مودی غو سنگاپور غی پارلیمنٹ ہا وُس پُجن ور جوش و خروش سنگ استقبال کیو گیو۔

3rd Phase Notification

جموں کشمیر مانہ آئندہ اسمبلی انتخابات غا تیجا مرحلہ واسطے بھارتی چناؤ کمیشن اج نوٹیفکیشن جاری کرے گو۔ تیجا مرحلہ مانہ 40 اسمبلی حلقاں اندر ووٹینگ کرائی جائے گی جن مانہ 24 جموں خطہ غی جد کہ 16 کشمیر خطہ غی شامل ہیں۔ اس ضمن مانہ کاغذاتِ نامزدگی دائر کرن غی آخری تاریخ 12 ستمبر بے جد کہ نایاں غی پڑتال 13 ستمبر نانہ وے گی تے امید وار 17 ستمبر تک اپنو ناں واپس لے سکیں گا۔ واضع رہ جے تیجا مرحلہ غے تحت 1 اکتوبر نانہ ووٹینگ کرائی جائے گی۔ اس آخری مرحلہ مانہ ضلع جموں غا تمام 11 اسمبلی حلقاں، ضلع کٹھوعہ گا 6 اسمبلی حلقاں تے ادھم پور گا 4 جد کہ سانبہ گا 3 اسمبلی حلقہ شامل ہیں۔ اس سلسلہ مانہ بھارتی چناؤ کمیشن غی طرفوں حالیہ ہدایت غے مطابق ووٹاں کی گنتری 8 اکتوبر نانہ کرائی جائے گی۔

2nd Phase

جموں کشمیر اسمبلی انتخابات گا دوجا مرحلہ واسطے کاغذاتِ نامزدگی داخل کران غی آج آخری تاریخ بے۔ جد کہ نایاں غی پڑتال پلک کی جائے گی تے اس ضمن مانہ امید وار 9 ستمبر تک اپنو ناں واپس لے سکیں۔ دوجا مرحلہ غے تحت 26 اسمبلی حلقاں مانہ ووٹینگ کرائی جائے گی جن مانہ 15 کشمیر خطہ غی جد کہ 11 جموں خطہ غی شامل ہیں۔ جموں غا 11 اسمبلی حلقہ جت اج پرچہ نامزدگی دائر کرن غی آخری تاریخ بے ان مانہ ریا سی ضلع غی گلاب گڑھ، ریا سی تے شری ماتا ویشنو دیوی جد کہ راجو ری تے پونچھ ضلع غی کالاکوٹ سُنڈربنی، نو شہراہ، راجو ری، بُدھل، تھنہ منڈی، سُرُنکوٹ، پونچھ حویلی اور مینڈھر شامل ہیں۔ اُنگاں پہلا مرحلہ غے تحت 24 اسمبلی حلقاں مانہ 18 ستمبر نانہ ووٹینگ منعقد ہونی بے تے اس ضمن مانہ پولینگ عملہ غی ضروری تربیت نانہ ہتمی شکل دے دی گئی بے۔ تانجے 10 پہراں گا عرصہ توں بعد منعقد ہون آلا قانون ساز اسمبلی غا چناؤ نانہ شفاف، پُر امن تے منصفانہ طور ور منعقد کیو جا سکے۔

Rahul JK

لوک سبھا مانہہ حذبِ اختلا ف گا رہنما راہل گاندھی نے کہیو ہے جے اگر اسمبلی انتخابات توں بعد مودی حکومت نے جموں کشمیر نانہہ ریا ست غو درجو نہ دتو تاں انڈیا پلاک غی طرفوں حکومت مانہہ آتاں ہی پہلو قدم جموں کشمیر نانہہ ریا ست گو درجو دینو وے گو۔ مہارا آکاشوانی جموں گا نمائندہ نے خبر ٹوری ہے جے پچھلا روز بانہال تے ڈورو اسمبلی حلقہ مانہہ ریلی سنگ خطاب کرتاں و ان جناب گا ندھی نے الزام لایو جے مرکز غی طرفوں جموں کشمیر مانہہ جہیڑو لیفتنٹ گو رنر مقرر کیو گیو ہے وہ 21 ویں صدی گا راجا غی طرح کم کر رہیو ہے۔ انہاں نے مزید کہیو جے تمام فائدہ ان لوکاں نانہہ دتا جا رہیا ہیں جہیڑا اس یوٹی گا بسنیک ہی نہیں ہیں۔ انہاں نے مودی حکومت ور حملو کرتاں و ان کہیو جے جموں کشمیر نانہہ ریا ست توں یوٹی غو درجو دینو ات غا لوکاں سنگ سب توں بڑی ناانصافی ہے۔

Nominations

جموں خطہ مانہہ اسمبلی انتخابات غا دوجا مرحلہ واسطے ہن توڑی 2 سابقہ وزیر تے 6 سابقہ رکن قانون ساز اسمبلی تے کونسل، 2 ضلع ترقیاتی کونسل غا ممبران، نجی یونیورسٹی گا سابق وائس چانسلر اور جنرل زوراور سنگھ غی پڑپو تی نے کاغذات نامزدگی داخل کرایا ہیں۔ مہارا آکاشوانی جموں گا نمائندہ نے خبر ٹوری ہے جے دوجا مرحلہ واسطے کاغذات نامزدگی غے اک آخیری تاریخ ہی جے پی غا یوٹی صدر رویندر رینہ تے کئی دوجا اج اپنو ناں داخل کراویں گا۔

Exit Poll Ban

بھارتی چناؤ کمیشن نے جموں کشمیر غا اسمبلی چناؤ غے دوران ذرائع ابلاغ غا نمائندان غی طرفوں منعقد کیا جان آلا ایکزٹ پول ور مکمل پا بندی عائد کردتی ہے۔ یاہ پابندی بھارتی چناؤ کمیشن نے عوامی نمائندگی بارے قانون 1951 غی سیکشن 126 اے غے تحت لائی ہے۔ جس مانہہ دسیو گیو ہے جے پہلا مرحلہ گا شروعات توں لے غے آخری مرحلہ واسطے ووٹینگ ختم ہون غا ادھا گھنٹہ بعد تک یاہ پابندی جاری رہ گی۔ واضع رہ جے 3 مرحلاں ور مشتمل جموں کشمیر اسمبلی چناؤ 18 ستمبر نانہہ شروع ویں گا۔

Para Olympics 2024

پیرس پیر الیمپکس 2024 مانہہ ہرویندر سنگھ نے تاریخ رقم کرتاں و ان مرداں غا اوپن فائنل مانہہ سونا غو تمغو حاصل کیو ہے۔ اس طرح ویں پہلا بھارتی ہیں جنہاں نے پیرا الیمپکس تے الیمپکس مانہہ تیر اندازی غے اندر سونا غو تمغو جتیو ہے۔

Teacher's Day

اج پورا مُلک مانہہ یوم اساتذہ منایو جا رہیو ہے۔ یو ہ تہاڑو سابق صدر جمہو ریا ڈاکٹر سرو پلی رادھا کرشنن غا جنم تہاڑا غا موقعہ ور منایو جا ئے۔ اس ضمن مانہہ صدر جمہو ریا محترمہ درویدی مُرمو اج وگیان بھون نوی دہلی مانہہ 82 اساتذہ نانہہ قومی اعزاز توں نوازیں گی۔ اس سلسلہ مانہہ صدر جمہو ریا نے یوم اساتذہ غا تہاڑا ور مُلک گا تمام اساتذہ نانہہ مبا رکباد دتی ہے۔

اس غے نال ہی خبراں غو یوہ بلیٹن ختم ہوؤ۔